



ទស្សនាវដ្តីអភិវឌ្ឍន៍កម្ពុជា

ឯកសារបោះពុម្ពផ្សាយរបស់
វិទ្យាស្ថានបណ្តុះបណ្តាល និង ប្រារព្ធប្រជុំដើម្បីអភិវឌ្ឍន៍កម្ពុជា

ឆ្នាំទី១២ លេខ ២

មេសា - មិថុនា ឆ្នាំ២០០៨

តម្លៃ ១.៥០០រ

ការក្រៀមគរធនធានកម្ពុជា មានធនធានមនុស្ស ធនធានធម្មជាតិ ធនធានហិរញ្ញវត្ថុ សម្រាប់ការអភិវឌ្ឍ កំណើនសេដ្ឋកិច្ច និងវិបុលភាព ប្រកបដោយគុណភាព៖ សន្និសីទក្នុងស្រុកប្រទេសកម្ពុជា ឆ្នាំ២០០៨*

សន្និសីទក្នុងស្រុកប្រទេសកម្ពុជា ឆ្នាំ២០០៨ ត្រូវបានធ្វើឡើងនៅខែកុម្ភៈ ឆ្នាំ២០០៨ ក្រោមកិច្ចសហការ CDRI ជាមួយធនាគារអេស៊ីអេសប៊ីយ៉ាណូកម្ពុជា (ANZ Royal) ដោយ CDRI ជាវិទ្យាស្ថានស្រាវជ្រាវខាងគោលនយោបាយអភិវឌ្ឍន៍ ឈានមុខគេ ហើយ ANZ Royal ក៏ជាធនាគារឈានមុខគេនៅកម្ពុជាដែរ ។ សន្និសីទនេះ មានការអញ្ជើញចូលរួមពីសំណាក់ថ្នាក់ដឹកនាំចំនួន ២៥០នាក់ មកពីរដ្ឋាភិបាល វិស័យឯកជន សង្គមស៊ីវិល និងសហគមន៍អភិវឌ្ឍន៍ និងស្រាវជ្រាវនានា ដើម្បីធ្វើការពិភាក្សាពីជោគជ័យ និងបញ្ហាប្រឈមដែលមានក្នុងការអភិវឌ្ឍប្រទេសកម្ពុជា ដោយធ្វើការសង្កត់ធ្ងន់ជាពិសេសទៅលើបញ្ហាពាក់ព័ន្ធនឹងវិស័យឯកជន និងដើម្បីរួមគ្នាបង្កើតជាអនុសាសន៍សំរាប់គោលនយោបាយ និងគំនិតយោបល់មួយចំនួនសំរាប់សកម្មភាពអភិវឌ្ឍន៍ប្រទេស ។



សម្តេចនាយករដ្ឋមន្ត្រី ហ៊ុន សែន ថ្លែងសុន្ទរកថាក្នុងសន្និសីទក្នុងស្រុកប្រទេសកម្ពុជា ខែកុម្ភៈ ឆ្នាំ២០០៨

ក្នុងសុន្ទរកថាគន្លឹះបើកអង្គសន្និសីទក្នុងស្រុកប្រទេសកម្ពុជា ហ៊ុន សែន នាយករដ្ឋមន្ត្រីនៃរាជរដ្ឋាភិបាលកម្ពុជា បានសង្កត់ធ្ងន់ថា មួយទសវត្សរ៍នៃសន្តិភាព និងស្ថិរភាព អាចអោយប្រទេសកម្ពុជា ទទួលបានកំណើនគួរជាទីពេញចិត្ត ព្រមជាមួយនឹងការអភិវឌ្ឍសេដ្ឋកិច្ច និង សង្គមកិច្ចយ៉ាងខ្លាំងក្លា ដូចជាការកាត់បន្ថយភាពក្រីក្របានច្រើន ចំណូលរាជរដ្ឋាភិបាលកើនឡើង និងហេដ្ឋារចនាសម្ព័ន្ធវិស័យសុខាភិបាលនិងការអប់រំ មានភាពប្រសើរឡើង ។ ទោះបីយ៉ាងណាក៏សម្តេចនាយករដ្ឋមន្ត្រី ក៏បានទទួលស្គាល់ផងដែរថា អន្តរកាលទៅរកសេដ្ឋកិច្ចទីផ្សារសេរីមានន័យថា ជាការបន្តបញ្ហាប្រឈមសំរាប់រាជរដ្ឋាភិបាល និងដៃគូអភិវឌ្ឍន៍របស់ខ្លួន ពិសេសបញ្ហាវិសមភាព និងការបែងចែកផលនៃកំណើនមិនស្មើគ្នា ។ សម្តេច ក៏បានសង្កត់ធ្ងន់ទៅលើបញ្ហាគ្រប់គ្រងធនធានធម្មជាតិ វិវាទដីធ្លី និងសមត្ថភាពធនធានមនុស្សមានដែនកំណត់ ព្រមជាមួយនឹងការផ្តល់ជំនាញទៅនឹងតំរូវការទីផ្សារពលកម្ម មិនបានត្រឹមត្រូវផងដែរ ជាពិសេសសំរាប់សន្ទុះសេដ្ឋកិច្ចដ៏ខ្លាំងបែបនេះ វិស័យឯកជននៅតែមិនទាន់មានការអភិវឌ្ឍ ។ បញ្ហាទាំងនេះត្រូវបានផ្តល់អាទិភាពខ្ពស់សំរាប់ការអភិវឌ្ឍប្រទេសកម្ពុជានៅជំហានបន្ទាប់ ។

ប្រធានបទសន្និសីទក្នុងស្រុក ឆ្នាំ២០០៨ គឺ "ការក្រៀមគរធនធានកម្ពុជា មានធនធានមនុស្ស ធនធានធម្មជាតិ ធនធានហិរញ្ញវត្ថុសម្រាប់ការអភិវឌ្ឍ កំណើនសេដ្ឋកិច្ច

និងវិបុលភាពប្រកបដោយគុណភាព" ព្រមជាមួយប្រធានបទរងរបស់វគ្គចំនួន ៥៖

- ប្រទេសកម្ពុជា : ការពិនិត្យពិស្តារភាពម៉ាក្រូនៅឆ្នាំ២០០៨
- ការទាញប្រយោជន៍អោយបានប្រសើរបំផុតពីធនធានធម្មជាតិនៅកម្ពុជា ១
- ការទាញប្រយោជន៍អោយបានប្រសើរបំផុតពីធនធានធម្មជាតិនៅកម្ពុជា ២
- ការទាញប្រយោជន៍អោយបានប្រសើរបំផុតពីធនធានមនុស្សប្រទេសកម្ពុជា
- ប្រទេសកម្ពុជា ឆ្នាំ២០០៨ និងទៅអនាគត

ទស្សនាវដ្តីអភិវឌ្ឍន៍កម្ពុជាលេខនេះ ផ្តោតលើបញ្ហាសំខាន់ៗដែលបានពិភាក្សាក្នុងសន្និសីទក្នុងស្រុក និងការជាប់ទាក់ទងរបស់បញ្ហានេះទៅនឹងគោលនយោបាយអភិវឌ្ឍប្រទេសកម្ពុជា ។ CDRI និង ANZ Royal ក៏កំពុងធ្វើការសង្ខេបលទ្ធផលរបស់សន្និសីទជាភាសាខ្មែរ និងអង់គ្លេស សំរាប់ដាក់ជូនដល់អ្នកបង្កើតគោលនយោបាយ និងអ្នកមានឥទ្ធិពល ។ កម្មវិធី បទបង្ហាញ និងឯកសារសន្និសីទផ្សេងៗទៀត អាចស្វែងរកបាននៅវេបសាយរបស់ CDRI : www.cdri.org.kh.

មាតិកា

កម្ពុជា៖ ទិដ្ឋភាពម៉ាក្រូ ឆ្នាំ២០០៨	២
ការទាញប្រយោជន៍អោយបានប្រសើរបំផុតពីធនធានធម្មជាតិនៅកម្ពុជា.....	៦
ការទាញប្រយោជន៍អោយបានប្រសើរបំផុតពីធនធានមនុស្សប្រទេសកម្ពុជា.....	៩
ភាពជាដៃគូរវាងរដ្ឋ-វិស័យឯកជន	១២
ដីធ្លី ទ្រព្យសម្បត្តិ អចលនទ្រព្យ.....	១៥
តាមដានសេដ្ឋកិច្ច — ស្ថានភាពរក្រៅប្រទេស.....	១៧
— ស្ថានភាពក្នុងប្រទេស.....	១៩
ព័ត៌មានផ្សេងៗ វិទ្យាស្ថាន CDRI	២៤

* ឡាវី ស្រែន្ទ នាយកប្រតិបត្តិនៃវិទ្យាស្ថាន CDRI សរុបទិដ្ឋភាពទូទៅនៃសន្និសីទក្នុងស្រុកប្រទេសកម្ពុជា ឆ្នាំ២០០៨ ។

ប្រទេសកម្ពុជា៖ ការពិនិត្យពីស្ថានភាពម៉ាត្រានៅឆ្នាំ២០០៨ សូចនាករសំខាន់ៗ បញ្ហាប្រឈម ខាងអគិរិយកម្ពុជា តំបន់យើង វិស័យឯកជន

បណ្ឌិត Hossein Jalilian* អធិប្បាយត្រួសៗពីបទបង្ហាញទាំងបួនក្នុងវគ្គទី១ នៃសន្និសីទបក្សវិស័យប្រទេសកម្ពុជា ឆ្នាំ២០០៨ និងលទ្ធផលសំខាន់ៗនៃការពិភាក្សាជាបន្តបន្ទាប់ទៀត ។

សន្និសីទបក្សវិស័យឆ្នាំ២០០៧ មានលក្ខណៈសំខាន់មួយទៀតក្នុងវគ្គស្តីពីទិដ្ឋភាពម៉ាត្រាសេដ្ឋកិច្ចនៅប្រទេសកម្ពុជា ។ ដូចគ្នាដែរ វគ្គដំបូងនៃសន្និសីទឆ្នាំ២០០៨ បានបង្ហាញពីប្រធានបទដ៏សំខាន់ដូចខាងលើ ។ វគ្គនេះត្រូវបានសរសេរដោយ ឯកឧត្តមបណ្ឌិតហង់ ជួនណារ៉ុន^១ ហើយអ្នកធ្វើបទបង្ហាញមានដូចជា លោក John Nelmes^២ ដែលបានលើកពិសោធន៍ការម៉ាត្រាសំខាន់ៗ បណ្ឌិត Hossein Jalilian បានបកសរសេរបញ្ហាប្រឈមខាងអគិរិយកម្ពុជា លោក Gary Runciman^៣ បានពិភាក្សាពីបញ្ហាមួយចំនួនពាក់ព័ន្ធនឹងវិស័យឯកជន យោងតាមទស្សនៈរបស់វិស័យធនាគារនិងហិរញ្ញវត្ថុ និងសាស្ត្រាចារ្យ Zhang Yuyan^៤ ដែលបកស្រាយពីបញ្ហាទាក់ទងនឹងកត្តាស្ថាប័នក្នុងតំបន់យើង ។ សរុបមក ជាដំបូងមានការបង្ហាញពីខ្លឹមសារសំខាន់ៗនៃវគ្គនេះ បន្ទាប់មកគឺបទបង្ហាញដោយលោក John Nelmes ។

វគ្គនេះផ្តល់ព័ត៌មានថ្មីៗលើ បញ្ហាដែលបានលើកឡើងក្នុងសន្និសីទបក្សវិស័យឆ្នាំ២០០៧ ។ លោក John Nelmes ផ្តល់ទិន្នន័យពាក់ព័ន្ធលើប្រធានបទនេះ ហើយបង្ហាញថា ដំណើរការសេដ្ឋកិច្ចដ៏ខ្លាំងក្លានៅពេលថ្មីៗបានថយចុះបន្តិចបន្តួចទៅ ដោយសារវិស័យកាត់ដេរកម្ពុជា និងសេដ្ឋកិច្ចសហរដ្ឋអាមេរិកបានធ្លាក់ចុះ ។ ស្របពេលជាមួយគ្នា អតិផរណាកើនឡើងយ៉ាងខ្លាំង ដែលអាចមកពីការឡើងថ្លៃម្ហូបអាហារ និងប្រេង នៅទីផ្សារអន្តរជាតិ ។ ទាក់ទងនឹងកត្តាក្នុងស្រុកដែលបង្កកំណើនអតិផរណានេះ លោក Nelmes បញ្ជាក់ថា វាបណ្តាលមកពីកំណើនតម្លៃការក្នុងស្រុកដែលបានបង្កើនថ្លៃពលកម្ម ហើយកំណើនថ្លៃពលកម្មបានរួមចំណែកធ្វើអោយទំនិញឡើងថ្លៃនិងបង្កើនចំណាយទ្រទ្រង់កំរិតជីវភាព ។ អត្ថបទទាំងស្រុងនៃបទបង្ហាញរបស់លោក Nelmes មានបង្ហាញជូននៅខាងក្រោយសេចក្តីសង្ខេបនេះ ។

បណ្ឌិត Jalilian បានធ្វើបទបង្ហាញទាក់ទងនឹងបញ្ហាសំខាន់ៗដែលសេដ្ឋកិច្ចប្រទេសកម្ពុជាកំពុងប្រឈម ។ ទោះបីកំណើនជាមធ្យមរបស់ប្រទេសកម្ពុជាក្នុងមួយទសវត្សរ៍ចុងក្រោយ មានសន្ទុះខ្លាំងក៏ដោយ ប៉ុន្តែភាពក្រីក្រនៅតែមានសភាពធ្ងន់ធ្ងរ ហើយការកាត់បន្ថយភាពក្រីក្រត្រូវបានច្រើនជាងនេះ ។ លោកបានរំកិលពួកថា កំណើន និងការកាត់បន្ថយភាពក្រីក្រនៅកម្ពុជានៅមានកំរិតទាបនៅឡើយ បើធៀបនឹងកំណើននិងការកាត់បន្ថយភាពក្រីក្រនៅក្នុងតំបន់ និងនៅប្រទេសចិន ។ លោកអះអាងទៀតថា លទ្ធផលមិនសូវល្អបែបនេះ បណ្តាលមកពីមូលដ្ឋាននៃកំណើនមានលក្ខណៈតូចចង្អៀតដោយប្រមូលផ្តុំតែវិស័យកាត់ដេរ សំណង់ និងទេសចរណ៍ ។ ចំណែកកំណើនក្នុងវិស័យកសិកម្មដែលសំខាន់បំផុតសំរាប់ការកាត់បន្ថយភាពក្រីក្រ វាមាន

សភាពមិនទៀងទាត់ និងមានកំរិតទាប ។ ដូច្នេះដើម្បីធ្វើអោយកាន់តែមានប្រសិទ្ធភាព កំណើនត្រូវមានលក្ខណៈរាប់បញ្ចូលបានកាន់តែខ្លាំង និងត្រូវមានចំណងទាក់ទងកាន់តែមានប្រសិទ្ធភាពរវាងវិស័យខុសៗគ្នា និងក្នុងវិស័យនីមួយៗ ។ កំណើនត្រូវបានចាត់ទុកថា មានលក្ខណៈរាប់បញ្ចូល ប្រសិនបើវាផ្តល់ឱ្យម្នាក់ៗនូវលទ្ធភាពស្មើគ្នាក្នុងការទទួលបានឱកាសល្អដែលវាបានបង្កើតឡើង ។ លោកបណ្ឌិតបានសង្កត់ធ្ងន់ពីតួនាទីសំខាន់ៗដែលវិស័យឯកជន រដ្ឋាភិបាល និងរចនាសម្ព័ន្ធអភិបាលកិច្ចប្រសើរ អាចដើរតួក្នុងដំណើរការនេះ ។ ដោយគូសបញ្ជាក់ពីសារៈសំខាន់នៃការកែលម្អកសិកម្មអោយដើរតួជាមធ្យោបាយសំរាប់កាត់បន្ថយភាពក្រីក្រ លោកបានលើកពិសោធន៍ដ៏សំខាន់នៃ ការចុះបញ្ជីនិងការបែងចែកដីធ្លី សិទ្ធិលើអចលនទ្រព្យកាន់តែច្បាស់លាស់ ការអភិវឌ្ឍហេដ្ឋារចនាសម្ព័ន្ធ និងការអភិវឌ្ឍទីផ្សារជាទូទៅ ។ កង្វះខាតស្ថាប័ននិងម៉ាត្រាទាំង កង្វះក្របខណ្ឌនិងការដាក់អនុវត្តច្បាប់បទប្បញ្ញត្តិ គឺជាឧបសគ្គដែលបន្តរារាំងដល់កំណើន ។ លោកបានបញ្ជាក់ទៀតថា បណ្តាស្ថាប័នក្នុងតំបន់មានតួនាទីសំខាន់ក្នុង ការជំរុញអោយមានការបង្កើតស្តង់ដារ និងការពង្រឹងអនុវត្តព្រមទាំងជួយគាំទ្រដល់ការអភិវឌ្ឍទីផ្សារសេរី ។

លោក Gary Runciman បានធ្វើបទបង្ហាញផ្តោតទៅលើតួនាទីរបស់វិស័យធនាគារ និងលំហូរមូលធន ។ លោកបានលើកថា វិស័យហិរញ្ញវត្ថុបានកើនខ្លាំងអស្ចារ្យដោយចាប់ផ្តើមពីមូលដ្ឋានមួយដ៏ទាប ហើយប្រាក់បញ្ញើបានកើនឡើងខ្ពស់ជាងការផ្តល់កំរិត ។ ដោយទំនុកចិត្តលើវិស័យធនាគារកាន់តែប្រសើរឡើង វិនិយោគផ្ទាល់ពីបរទេស (FDI) នៅកម្ពុជា ត្រូវបានវិនិយោគិនយកមកគិតគូរនៅក្នុងធនាគារ ហើយប្រាក់នៅសល់របស់អាជីវកម្ម ក៏ផ្ញើទុកនៅធនាគារដែរ ។ ស្ថាប័នមីក្រូហិរញ្ញវត្ថុ (MFIs) មិនទាន់ប្រមូលបានប្រាក់បញ្ញើទេ ហើយក៏មិនមែនជាមធ្យោបាយពិតជាកំសាន្តសំរាប់ចូលទៅក្នុងវិស័យផ្លូវការដែរ ។ លោក Runciman បានលើកថា ការផ្តល់កំរិតបានកើនសន្ធឹកណាស់ ហើយក៏ទីទាំងនោះភាគច្រើនមានដាក់អចលនទ្រព្យធានា ដែលធ្វើឱ្យប្រជាជនព្យាយាមបង្កើនមូលធនជាអចលនទ្រព្យ ។ ដោយយោងដល់ស្ថាប័នធនាគារទាំង ២២ ដែលកំពុងប្រកួតប្រជែងគ្នាធ្វើអាជីវកម្ម លោកអះអាងថា វិស័យធនាគារមានលក្ខណៈប្រកួតប្រជែង ដូច្នេះសហគ្រាសធនាគារអាចទទួលបានផលចំណេញពីស្ថានភាពនេះ ។

លោក Runciman បានបញ្ជាក់ថា កំណើនយ៉ាងលឿននាពេលថ្មីៗក្នុងវិស័យធនាគារ បង្ហាញយ៉ាងច្បាស់ពីទំនុកចិត្តកាន់តែច្រើនលើប្រាក់បញ្ញើនិងការផ្តល់ឥណទាន រួមទាំងទំនុកចិត្តយ៉ាងខ្លាំងពីអាជីវកម្មក្នុងស្រុក និងកំណើនវិនិយោគផ្ទាល់ពីបរទេស ។ ទោះយ៉ាងនេះក្តី ក៏កំរិតភាគច្រើននៅតែត្រូវធានាដោយដីធ្លី ដូច្នេះហើយការផ្តល់កំរិតមានដែនកំណត់ ពីព្រោះការធ្វើបណ្តុះបណ្តាលសិទ្ធិដីត្រូវចំណាយច្រើន និងមានការលំបាកក្នុងការដាក់ជាវត្ថុធានា ។ ឧបសគ្គផ្សេងៗទៀតចំពោះការទទួលបានហិរញ្ញវត្ថុ គឺកង្វះខាតការពង្រឹងអនុវត្តក្របខណ្ឌច្បាប់ពាណិជ្ជកម្ម ការលំបាកនិងទទួលបានកំរិតដោយសារកង្វះឯកសារបញ្ជាក់ និងកង្វះខាតលទ្ធភាពក្នុងការប្រើទ្រព្យផ្សេងទៀត (ដូចជាទ្រព្យអាជីវកម្មជាដើម) ដើម្បីធានាកំរិត ។ ហានិភ័យក្នុងវិស័យធនាគារមានដូចជា ប្រាក់ចំណូលទាបក្នុងវិស័យនេះជាទូទៅដោយសារមានកំរិតមិនដំណើរការ(ពិបាកទារ)ច្រើន និងទំនុកចិត្តទាប ដោយសារគ្មានការពង្រឹងអនុវត្តច្បាប់ ។

- បញ្ហាធំៗដែលត្រូវយកចិត្តទុកដាក់ជាអាទិភាព មានដូចជា៖
- ប្រាក់ចំណូលទាប៖ កំរិតមិនដំណើរការកំពុងកើនឡើង ។ ទោះបីប្រាក់ចំណូលរបស់ធនាគារកើនឡើងក៏ដោយ ក៏វានៅមានកំរិតទាបខ្លាំងណាស់សំរាប់ប្រទេសកំពុងអភិវឌ្ឍន៍ ។

* លោក Hossein Jalilian ជានាយកខាងស្រាវជ្រាវនៃវិទ្យាស្ថាន CDR

- វិស័យហិរញ្ញវត្ថុរឹងមាំ ជាកត្តាសំខាន់បំផុតសំរាប់កំណើន ។
- កង្វះខាតរបាយការណ៍ហិរញ្ញវត្ថុ និងទិន្នន័យអាចទុកចិត្តបានធ្វើអោយប្រតិបត្តិការមានបន្ទុកចំណាយខ្ពស់៖ ប្រជាជនមិនអាចបង្ហាញពីមធ្យោបាយដែលពួកគេនឹងសងកំចិរិញបានទេ ហើយចំណុចនេះបង្កើនហានិភ័យ និងថ្លៃឥណទាន (ការប្រាក់) ។
- ការពង្រឹងការប្រមូលពន្ធ របាយការណ៍ពន្ធ និងលិខិតប្រកាសបង់ពន្ធ ធ្វើអោយការកំណត់ហានិភ័យកាន់តែធ្ងន់ធ្ងរត្រឹមត្រូវ ប៉ុន្តែព័ត៌មានទាំងនេះមិនមែនបើកចំហឱ្យគ្រប់អាជីវកម្មនោះទេ ។ អាជីវកម្មដែលធ្វើការជាមួយធនាគារយូរមកហើយអាចទទួលបានកំរើ ពីព្រោះធនាគារបានដឹងពីស្ថានភាពរបស់ពួកគេ ។
- ចំណាយដ៏ខ្ពស់ដើម្បីទទួលបានឯកសារប័ណ្ណកម្មសិទ្ធិដី រាំងស្ទះដល់ការទទួលបានឥណទាន ព្រោះមានធនាគារតែមួយចំនួនតូចដែលអាចផ្តល់កំរើដោយមានការដាក់ដីធិធានា ។
- ពង្រឹងការអនុវត្តច្បាប់ពាណិជ្ជកម្ម៖ បើគ្មានការពង្រឹងអនុវត្តច្បាប់នោះទេការមិនជឿទុកចិត្តនឹងកើនឡើង ។ កំណែលំអការពង្រឹងអនុវត្តច្បាប់ អាចកាត់បន្ថយការយកដីធ្វើជាវត្ថុធានា ដោយយកទ្រព្យដទៃ មកជំនួសវិញ ។

លោក Zhang Yuyan បានធ្វើការពិនិត្យជាលក្ខណៈតំបន់ដោយប្រៀបធៀបកំណើន និងការអភិវឌ្ឍរបស់ប្រទេសមួយចំនួនក្នុងតំបន់។ លោកបានលើកឡើងថា កំណើន ផលស ដ៏ខ្លាំងក្នុងប្រទេសចិន បានមកពីកំណែទម្រង់ការបើកចំហប្រទេសចិន និងដំណើរការកាន់តែល្អនៃទីផ្សារ ។ លោកបានសង្កត់ធ្ងន់ពីសារៈសំខាន់នៃសមាហរណកម្មក្នុងតំបន់ ក្នុងការជំរុញអោយទីផ្សារនានាក្នុងតំបន់បើកចំហកាន់តែច្រើន និងមានដំណើរការកាន់តែប្រសើរ ។

លោក Zhang Yuyan បានបញ្ជាក់ថា ប្រទេសចិនស្វាគមន៍ចំពោះការចូលរួមរបស់ប្រទេសកម្ពុជា ក្នុងការរៀបចំស្ថាប័នកំរិតតំបន់ដូចជា អាស៊ាន និងសហប្រតិបត្តិការកំរិតអនុតំបន់ (ដូចជា អនុតំបន់ទន្លេមេគង្គជាដើម) ។ ប៉ុន្តែដើម្បីទទួលបានផលប្រយោជន៍ពីសមាហរណកម្មតំបន់នេះ ប្រទេសជាសមាជិក គួរតែអនុវត្តវិធានការមួយចំនួនដូចតទៅ៖

- ការពង្រឹងអនុវត្តច្បាប់អចលនទ្រព្យអោយបានតឹងរឹង មានសារៈសំខាន់ណាស់សំរាប់ការអភិវឌ្ឍទីផ្សារ ។ បញ្ហាចោទមួយគឺ តើស្ថាប័នណាទទួលខុសត្រូវធ្វើការពង្រឹងអនុវត្តច្បាប់នេះ ។
- កំណើនសកម្មភាពតំបន់ភារូបនីយកម្ម ទំនងនាំអោយមានស្តង់ដារនីយកម្មនៃច្បាប់ពាណិជ្ជកម្ម ដែលនឹងជួយទ្រទ្រង់ការពង្រឹងអនុវត្តច្បាប់អចលនទ្រព្យ ។
- ដើម្បីពង្រឹងតួនាទីស្ថាប័នក្នុងតំបន់ ប្រទេសទាំងអស់ត្រូវមានសិទ្ធិស្មើគ្នាហើយកិច្ចព្រមព្រៀងនានា ត្រូវបំរើផលប្រយោជន៍គ្នាទៅវិញទៅមក ។ ការពង្រឹងសហប្រតិបត្តិការសេដ្ឋកិច្ចក្នុងតំបន់ទាមទារការអត់ធ្មត់ ព្រោះទំនាក់ទំនងរវាងប្រទេសចូលរួមមានភាពស្មុគស្មាញ ។

ខាងក្រោមនេះ ជាសេចក្តីសង្ខេបទស្សនៈរួមនៃការអភិវឌ្ឍម៉ាក្រូសេដ្ឋកិច្ច ដែលលោក John Nelmes បានបង្ហាញជូនអង្គសន្និសីទ ។


ប្រទេសកម្ពុជា៖ ការអភិវឌ្ឍម៉ាក្រូសេដ្ឋកិច្ច

លោក Nelmes បានដកស្រង់ការលូតលាស់សេដ្ឋកិច្ចនាពេលថ្មីៗមួយចំនួនព្រមទាំងលើកជាជំរើសគោលនយោបាយខ្លះៗ ដើម្បីពង្រឹង និងរក្សាកំណើនអោយបានយូរអង្វែង ។ ផ្នែកតាមទំរង់នៃបទបង្ហាញ ផ្នែកនេះចែកចេញជាពីរភាគគឺ ភាគទី១ បង្ហាញពីការលូតលាស់នាពេលថ្មីៗ ព្រមទាំងចក្ខុវិស័យ រីឯភាគទី២ ធ្វើការពិចារណាពីជំរើសគោលនយោបាយមួយចំនួន ។



ការលូតលាស់នាពេលថ្មីៗ និងចក្ខុវិស័យ

បទបង្ហាញរបស់លោក Nelmes ជាទូទៅកោតសរសើរពីស្ថានភាព និងការគ្រប់គ្រងសេដ្ឋកិច្ចកម្ពុជា ។ លោកបានលើកឡើងថា នៅឆ្នាំ២០០៧ ប្រទេសកម្ពុជាមានអត្រាកំណើន ៩.៥% ។ ប៉ុន្តែអត្រាកំណើននេះ ទំនងធ្លាក់ចុះបន្តិចវិញក្នុងរយៈពេលខ្លីខាងមុខ ដូចមានបង្ហាញជូនខាងក្រោម ដោយសារហេតុផលមួយចំនួន ដូចជាកំណើនអតិផរណាជាដើម ។


ទោះបីមានជោគជ័យល្អដូច្នេះក្តី លោក Nelmes បានក្រើនរំលឹកថា នៅមានបញ្ហាប្រឈម និងហានិភ័យធំៗមួយចំនួន ក្នុងរយៈពេលមធ្យមដូចជាការបន្តធ្លាក់ចុះក្នុងវិស័យកាត់ដេរ និងកំណើនអតិផរណាដែលបណ្តាលមកពីកត្តាអន្តរជាតិ ។ ក្នុងបរិបទបែបនេះ កម្ពុជាពិបាកនឹងបន្តទទួលបានការលូតលាស់ខ្លាំងក្លា និងការកាត់បន្ថយភាពក្រីក្រដ៏ច្រើនៗ ។




ក្នុងអំឡុងពេលនេះ សេដ្ឋកិច្ចកម្ពុជាមានអតិផរណាកំរិតខ្ពស់ដែលឆ្លុះបញ្ចាំងជាសំខាន់ ការឡើងថ្លៃប្រេង និងឡើងថ្លៃម្ហូបអាហារអន្តរជាតិ ។ ការ ធ្លាក់ថ្លៃប្រាក់ដុល្លារUS ក៏ជួយបង្កើនអតិផរណាដែរ ។ ម្យ៉ាងទៀត ក៏មានសញ្ញាខ្លះនៃសំពាធអតិផរណាក្នុងស្រុកដែរ ដែលបង្កជាសំខាន់ដោយសារកំណើនតម្លៃការកំលាំងពលកម្ម ។



ទោះបីជាអតិផរណាពឹងផ្អែកលើថ្លៃទំនិញក្នុងឆ្នាំ២០០៨ក្តី ក៏ហានិភ័យអតិផរណាបានកើនឡើង ។ ហានិភ័យទាំងនេះ មានប្រភពចម្បងមកពីខាងក្រៅ ប៉ុន្តែកត្តាខាងក្នុងក៏ដើរតួនាទីសំខាន់ដែរ ។





មូលហេតុមួយនៃកំណើនសំពាធអតិផរណានេះគឺ នៅកម្ពុជាប្រព័ន្ធធនាគារបានរីកលូតលាស់យ៉ាងខ្លាំង ដែលនាំអោយមានកំណើនរូបិយវត្ថុយ៉ាងខ្លាំងដែរ ។ ក្រាហ្វិកខាងក្រោមបង្ហាញថា ការផ្តល់ឥណទានបានកើនឡើងជាប់រហូតក្នុងអំឡុងពេលថ្មីៗនេះ ដែលជះឥទ្ធិពលដល់អត្រាកំណើនរូបិយវត្ថុ ។ ប្រសិនបើគ្មានការទប់ស្កាត់ទេ អត្រាអតិផរណានឹងកើនឡើងថែមទៀត ។ បើសិនកំណើនរូបិយវត្ថុមិនដើរស្របក្រៅក្តានឹង កំណើនពិតក្នុងសេដ្ឋកិច្ចទេ វាអាចនាំអោយមានកំណើនអតិផរណា ។



រដ្ឋាភិបាលកម្ពុជាមានកំណើនចំណូលខ្ពស់ តែមានកំណើនចំណាយទាប ។ ជាសញ្ញាសំគាល់នៃកំណែលំអក្នុងការងារគ្រប់គ្រងសេដ្ឋកិច្ច លោក Nemes បានលើកថា ប្រាក់ចំណូលរបស់រដ្ឋកើន ២២% ក្នុងឆ្នាំ២០០៧ ដែលបញ្ជាក់ថា ការប្រមូលពន្ធបានធ្វើឡើងយ៉ាងល្អ ។ កំណើនចំណូលនេះ មានផលវិជ្ជមានចំពោះចំណាយលើហេដ្ឋារចនាសម្ព័ន្ធ ការអប់រំ និងសេវាថែទាំសុខភាព ។

ប៉ុន្តែការទ្រទ្រង់ស្ថានភាពអោយនៅតែល្អតទៅទៀត អាចកាន់តែលំបាកប្រសិនបើកំណើនថ្លៃទំនិញរយៈពេលមធ្យម ។ លោកបានបង្ហាញថា កំណើនចំណាយមានអត្រាទាបជាងកំណើនចំណូល ដូច្នេះរដ្ឋាភិបាលអាចបង្កើនប្រាក់បញ្ញើ និងកាត់បន្ថយឱនភាព (ក្រាហ្វិកខាងក្រោម) ដែលអាចធ្វើអោយអតិផរណាថយចុះខ្លះ ។ ប៉ុន្តែដូចមានពិភាក្សាតាមក្រោយទៀត ចំណាយជាមូលធនរបស់រដ្ឋាភិបាលត្រូវកើនឡើងជាសំខាន់ ដើម្បីបង្កើនសក្តានុពលនៃការរីកលូតលាស់ ។




បញ្ហាគោលនយោបាយ



តាមរយៈការពិនិត្យត្រួតពិនិត្យដូចខាងលើ បញ្ហាជីវិតគោលនយោបាយមួយចំនួនបានផុសឡើង ក្នុងនេះមានមួយចំនួនបានលើកយកមកពិភាក្សាដូចខាងក្រោម ។

ដោយសារហេតុផលមួយចំនួន ជាពិសេសដើម្បីលើកកម្ពស់កំរិតជីវភាពការរក្សាកំណើនអោយមានកំរិតខ្ពស់ ក្នុងរយៈពេលមធ្យម និងរយៈពេលវែង ជាកត្តាសំខាន់បំផុត ។ តួលេខខាងក្រោមបង្ហាញពីប្រាក់ចំណូលសក្តានុពលក្នុងមនុស្សម្នាក់ ដោយផ្អែកលើអត្រាកំណើនថ្លៃក្នុងអំឡុងពេល ២២ឆ្នាំខាងមុខ ។ ដូចមានបង្ហាញក្នុងក្រាហ្វិក បំរែបំរួលអត្រាកំណើនតែបន្តិច អាចធ្វើអោយកំរិតផលស ក្នុងមនុស្សម្នាក់ ប្រែប្រួលខុសគ្នាយ៉ាងច្រើន ក្នុងរយៈពេលដ៏ខ្លី ។ ភាពខុសគ្នារវាងសេណារីយ៉ូដែលបានបង្ហាញជូន វាជាបំណងសំខាន់នឹងភាពខុសគ្នារវាង គោលនយោបាយដែលបានអនុវត្ត ។ ចំពោះជីវិតគោលនយោបាយសំរាប់កំណើនខ្ពស់ ប្រទេសកម្ពុជាគួរអនុវត្តវិធានការមួយចំនួនដែលក្នុងនោះវិធានការសំខាន់ៗជាងគេមានដូចខាងក្រោម ។



ដើម្បីរក្សាបានអត្រាកំណើនខ្ពស់ រដ្ឋាភិបាលត្រូវចំណាយច្រើនថែមទៀតលើហេដ្ឋារចនាសម្ព័ន្ធ ការថែទាំសុខភាព និងអប់រំ ។ យោងតាមលក្ខណៈផ្ទាល់នៃសេវាកម្មទាំងនេះ ហើយនិងការរីកចំរើននិងការលំបាកជាទូទៅរបស់វិស័យឯកជន ដើម្បីធ្វើវិនិយោគលើហេដ្ឋារចនាសម្ព័ន្ធរបស់រដ្ឋ/សង្គមកិច្ច រដ្ឋាភិបាលត្រូវដើរតួនាទីប្រកបដោយប្រសិទ្ធភាពក្នុងវិស័យទាំងនោះ ។ ប្រទេសកម្ពុជានិងប្រទេសជិតខាង មានគំនិតគ្នាយ៉ាងខ្លាំង យោងតាមសូចនាករខាង



សេដ្ឋកិច្ច/សង្គមកិច្ច ដូចខាងក្រោម ហើយគំនិតទាំងនេះ ត្រូវតែកាត់បន្ថយ ។ ប៉ុន្តែដើម្បីអោយមានចីរភាព ចំណាយបែបនេះត្រូវតែដោះស្រាយតាមរយៈ ការប្រឹងប្រែងរកចំណូលយ៉ាងខ្លាំងក្លាជាបន្តទៀត ។ ក្រាហ្វិកខាងក្រោម បង្ហាញពី កំណើនប្រាក់ចំណូលរដ្ឋាភិបាលមជ្ឈមណ្ឌលក្នុងពេលថ្មីៗនេះ ប៉ុន្តែ គួរលេចចុងក្រោយ នៅតែទាបជាងគួរលេខមធ្យមសំរាប់ប្រទេសប្រហាក់ ប្រហែលគ្នាទៅតទៅនឹងអាស៊ី ។



ដើម្បីអោយមានកំណើនសេដ្ឋកិច្ចប្រកបដោយចីរភាព ជាការសំខាន់ដែល ត្រូវគ្រប់គ្រងអតិផរណាអោយបាន ហើយអតិផរណាកំរិតទាបជាកត្តាគន្លឹះ សំរាប់កំណើន និងការកាត់បន្ថយភាពក្រីក្រ ។ ក្រាហ្វិកខាងក្រោមបង្ហាញពី ចំណងទាក់ទងរវាងអតិផរណា និងកំណើន ផលស ក្នុងមនុស្សម្នាក់ ក្រោយ នេះ ដែលជាទូទៅរយៈពេលមានអតិផរណាខ្ពស់ តែងមានកំណើន ផលស កំរិតទាប (១៩៩៥-២០០០) ហើយរយៈពេលមានអតិផរណាទាប តែងមាន កំណើន ផលស ខ្ពស់ (២០០១-២០០៧) ។ កត្តាសំខាន់មួយទៀតដែលជួយ ជំរុញកំណើន គឺការត្រួតពិនិត្យវិស័យធនាគារយ៉ាងខ្លាំងក្លាជាបន្តទៀត ។ កំណើនលទ្ធភាពទទួលបានឥណទាន និងសេវាហិរញ្ញវត្ថុ មានសារៈសំខាន់ណាស់ សំរាប់សេដ្ឋកិច្ចដែលកំពុងរីកលូតលាស់ ។ ការពឹងផ្អែកលើសេវាទាំងនេះ ទំនងជាពាក់ព័ន្ធដោយផ្ទាល់ទៅនឹង ទំនុកចិត្តរបស់អ្នកប្រើប្រាស់ទៅលើ វិស័យធនាគារ ហើយការត្រួតពិនិត្យយ៉ាងខ្លាំងក្លាលើ សេវាកម្មធនាគារ អាចជា មធ្យោបាយមួយសំរាប់បង្កើនទំនុកចិត្តនេះ ។



សេចក្តីសន្និដ្ឋានសំរាប់វត្ត

សារដែលផលចេញពីវត្តនេះគឺ សេដ្ឋកិច្ចជាទូទៅមានស្ថានភាពល្អ ហើយ ចក្ខុវិស័យខាងម៉ាក្រូសេដ្ឋកិច្ចក៏ល្អប្រសើរដែរ ។ ប៉ុន្តែយោងតាមកំរិតអភិវឌ្ឍន៍ ប្រទេសយ៉ាងទាប ដូចបញ្ជាក់ឡើងដោយគួរលេខ ផលស ក្នុងមនុស្សម្នាក់ យុទ្ធសាស្ត្រដើម្បីសំរេចកំណើនកំរិតខ្ពស់គឺសំខាន់ខ្លាំងណាស់ ។ ដើម្បីទ្រទ្រង់ យុទ្ធសាស្ត្រនេះ វិធានការមួយចំនួនត្រូវអនុវត្ត ដើម្បីការពារស្ថិរភាពសេដ្ឋកិច្ច កុំអោយមានការប៉ះពាល់អវិជ្ជមាន ហើយក្នុងនេះត្រូវសង្កត់ធ្ងន់លើការ គ្រប់គ្រងអតិផរណា ។ ចំណុចសំខាន់មួយទៀតគឺត្រូវធានាថា កំណើន សេដ្ឋកិច្ចមានលក្ខណៈ "រាប់បញ្ចូល" និងផ្តល់ផលចំណេញស្មើភាពគ្នាដល់អ្នក ចូលរួមទាំងអស់ ។ ក្នុងបរិបទនេះ បញ្ហាចោទខាងស្ថាប័ន និងអភិបាលកិច្ច ត្រូវតែដោះស្រាយប្រកបដោយប្រសិទ្ធភាព ។ បញ្ហាមួយដែលកម្ពុជាកំពុង ប្រឈមមុខគឺ ភាពក្រីក្រកំរិតខ្ពស់ និងល្បឿនកាត់បន្ថយភាពក្រីក្រយឺត ។ ដើម្បីដោះស្រាយបញ្ហាប្រឈមនេះអោយកាន់តែមានប្រសិទ្ធភាព ចាំបាច់ត្រូវ ធ្វើអោយកសិកម្មកាន់តែមានសន្តិសុខ ហើយរាយការណ៍អភិវឌ្ឍន៍ប្រចាំ ឆ្នាំ២០០៧-០៨ បោះពុម្ពផ្សាយដោយ CDR^៥ មានផ្តល់ព័ត៌មានលម្អិតមួយចំនួន ពីមធ្យោបាយដើម្បីទទួលបានជោគជ័យនេះ ។

គំនិតសំគាល់

១. អត្ថលេខាធិការនៃឧត្តមក្រុមប្រឹក្សាសេដ្ឋកិច្ចជាតិ និងអត្ថលេខាធិការនៃ ក្រសួងសេដ្ឋកិច្ចនិងហិរញ្ញវត្ថុ និងប្រធានក្រុមប្រឹក្សាភិបាលនៃ CDR
២. តំណាងមូលនិធិរូបិយវត្ថុអន្តរជាតិ (IMF) ប្រចាំប្រទេសកម្ពុជា
៣. ប្រធានផ្នែកសេវាកម្មហិរញ្ញវត្ថុសំរាប់សហគ្រាសនៃធនាគារ ANZ Royal
៤. សាស្ត្រាចារ្យ និងនាយកវិទ្យាស្ថានសិក្សាអាស៊ីប៉ាស៊ីហ្វិក បណ្ឌិតសភា វិទ្យាសាស្ត្រសង្គមនិងសាធារណរដ្ឋប្រជាមានិតចិន
៥. CDR (២០០៨) សង្ខេបរបាយការណ៍អភិវឌ្ឍន៍ប្រចាំឆ្នាំ២០០៧-០៨